

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

வில்லூர் நடாதூர் ஸ்ரீ ஸ்ரீநிதே: க்ருதிஷு

|| ஸ்ரீவடுவூர் விம்ஸதி: ||

*This document\* has been prepared by*

**Sunder Kidambi**

*with the blessings of*

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

---

\*This was typeset using skt, L<sup>A</sup>T<sub>E</sub>X, Itrans and the iitmtam font.

ஸ்ரீ:  
ஸ்ரீமதே ராமாநுஜாய நம:

## ॥ ஸ்ரீவடுவூர் விம்ஸதி: ॥

கவிதாஜிதகல்லோலிகந்யகாகாந்தவக்ஷஸே |  
கருணாதிசுணாட்யாய கமலாநிதயே நம: ॥

வஸுதாவஸுதாவாஹி வடுவூர் வடுவூர் இதி |  
வததாம் விதுஷாமேஷ வசஸாம் வஸகோஸம்யஹம் ॥ 1 ॥

பாணம் தநுஸ்ச கரயோ: கலயந் ஸுவர்ண-  
ப்ரத்யுப்தரத்நநிகரம் பஹுரத்நபூஷ: |  
மந்தஸ்மிதேந மதுரேண மநோ மதீயம்  
ஸம்மோஹயந் ஜயதி கோஸலராஜஸூநு: ॥ 2 ॥

வக்ஷஸ்ஸ்தலம் தவ விஸாலமதீவ ரம்யம்  
ராமா வரா நிவஸதீஹ குதோ நு ராம! |  
லக்ஷ்மீஸ்பஸுபா தவ ஸமாங்கவிஸ்ருத்வரீ யா  
தஸ்யா: கிமாக்ருதிரஸாவதிதேவதாயா: ॥ 3 ॥

ஸ்ரீமத்கோஸலநாத! கோஸலஸுதாஸர்வாங்கஸம்மர்த்தநம்  
ஸ்ரீமத்கௌஸிகயோகிநா கநவநே ஸஞ்சாரிதம் சாரு தே |  
ஸ்ரீமத்கௌதமதாரஸர்க்கநிபுணம் ஸ்ரீமைதிலீலாலிதம்  
ஸ்ரீமந்மாருதிமஸ்தகேந வித்ருதம் பாதம் மதந்த: குரு ॥ 4 ॥

க்ருஹக்ஷேத்ராராமா: ஜநகசரணஸ்பர்ஸஸுபகா:  
த்வயா மத்தோ நீதா: மநுகுலபதே! கிம் மம தத:  
த்ரிபங்கீஸம்ஸேவ்யம் மதுரமதுரம் தே வபுரிதம்  
மதந்தஸ்ஸம்ஸக்தம் ந கலு பரிஹர்த்தும் ப்ரபவஸி ॥ 5 ॥

லாவண்யைகநிகேதநம் ஜநகஜா-  
சக்ஷுர்விஹாராஸ்பதம்  
வால்மீகேர்வதநாரவிந்தகலிதை-

ர்வாக்யாம்ருதைர்வர்ணிதம் |  
பாணம் சாபி தநுஸ்ச பூஷணகணம்  
ஸம்பூஷயத்தே வபு:  
திவ்யம் பவ்யமிதம் மநோ ஹரதி மே  
குர்வே கதம் வா ஸ்துதிம் || 6 ||

ஊரு காஞ்சநநிர்மிதே நு பகவந் ரம்பே து தூரே கிரா-  
மேதே பூஷிதகாஞ்சநாங்கமதுரப்ராந்தப்ரக்ருஷ்டாம்பரே |  
யத்வா மந்மதலோகஜைத்ரபவநஸ்தூணே ததங்கத்விஷ:  
சாபம் த்வம்ஸயதஸ்தவேதி ந வயம் நிர்ணேதுமீஸா: ப்ரபோ! || 7 ||

மத்தோ நூநமஹோ நிஸாசரபதிர்ந்யூநோ ஹி தெளஷ்ட்யே ப்ருஸம்  
மாமப்யத்ர விமோஹயத்யதிதராமேதக்கடோராந்தரம் |  
கஸ்மாத்ராம! ஸ நாம தீர! பத தே ஸௌந்தர்யவாராந்நிதே-  
ரஸ்யாக்ரே ரணமக்ர்யவிக்ரஹவதாமக்ர்ய: சகாராப்புதம் || 8 ||

யத்வாநீத்ருகபூத்ததா தவ வபு-  
ஸ்ஸத்யம் யதோ மைதிலீ  
தூரே தத்விரஹாக்நிநா நநு பவாந்  
ப்லுஷ்டோ விகாரம் கத: |  
தஸ்மாதேவ முமோஹ நைவ வபுஷா  
ஸௌந்தர்யஸாரேண தே  
யுத்தம் நாம சகார ஹந்த க்ருஸ இத்-  
யாஸ்தாய புத்திம் ஜட: || 9 ||

மநாகிவோத்புல்லகபோலயுகம்மம்  
மந்தஸ்மிதம் மஞ்ஜுலதுங்ககோணம் |  
மாதுர்யஸாராஸ்பதமாநநம் தே  
மதந்தரங்கே விஹ்ருதிம் விதத்தே || 10 ||

பாணோ஽ர்த்தசந்த்ரஸ்தவ பாலதேஸ:  
ப்ராணாபஹாரம் தநுதே பரேஷாம் |

ஆமர்த்தசந்த்ரஸ்ய நிஸர்க்க ஏஷ:

ப்ராணாபஹ்ருத்த்வம் ஹரமௌலிதாம்ந: || 11 ||

விஸாலபாலம் விபுலாக்ஷியுக்மம்

கிஞ்சித்ப்ரபுல்லாந்தகபோலபாலி |

மந்தஸ்மிதாலங்க்ருதமுந்நஸம் தே

முக்த்தாநநம் ந்ருத்யதி மாநஸே மே || 12 ||

ரகுமணிரபி ஸ த்வம் ஹந்த சித்ரம் ஸ்வகாந்த்யா

குருமணிகுலமேதத்ஸம்விதத்ஸே ப்ரஸஸ்தம் |

நிஜவபுஷி நிலீநம் கிம் குருத்வே லகுத்வே

பவதி ஹி ஸூபதேஜ: குத்ரசித்தைவயோகாத் || 13 ||

ஸீதா லதா கா஽பி பவத்ஸமீபே

பவாந் மஹாநாஸ்ரிதகல்பவ்ருக்ஷ: |

வயம் புந: கிங்கரதாம் விஹாய

பாடச்சரா நாம பலம் பஜாம: || 14 ||

இஷ்டம் தே ந கரோம்யநிஷ்டமகிலம் ஸம்யக் கரோமி ப்ரபோ!

த்வத்த: கிம் நு பலம் தவேஷ்டஜநவத் ப்ராப்நோம்யஹம் வஞ்சக: |

நைவம் த்வத்தயயேதி வேத்மி நிபுணம் ஸஞ்சிந்த்ய தஸ்மாதமும்

பாஹி த்வம் தயயா தயாகுணமயம் வேத்தீதி வித்வாநிதி || 15 ||

மநுபி: கிமு தைர்விசிந்திதைர்மநுமுக்யைரபி மாநிதை: பரை: |

மநுவம்ஸமணிஸ்து சிந்திதோ மநுஜா: ! ஸர்வஹிதம் விதாஸ்யதி || 16 ||

பவத: பதமாஸ்ரிதோ ஜந: பகவந்நுத்தமதாம் ஸமஸ்நுதே |

பவத: புநராநநம் ஸ்ரித: கதமாஸீதரஸ்ததத்புதம் || 17 ||

த்வம் ஜீவபந்துஸ்தவ சாநநேஸ்மிந்

ஜாதோ஽தரோ஽யம் கில பந்துஜீவ: |

யோ வைபரீத்யம் ஜுஷதே ஸ்திதீநாம்

ஸ சாதரஸ்ஸ்யாதிதி யுக்தமேவ || 18 ||

தநூரத்தம் ஹஸ்தே கநகமயகண்டாகணகணம்  
தடித்வல்லீதுல்யம் கிமபி கலயந் பர்வஸுபகம் |  
இதோ ரத்தநைராட்யம் ஸரமபி திநாதெள திநமணிம்  
விதுந்வந்தம் தூந்வந் ரகுபதிரஹோ மோஹயதி மாம் || 19 ||

கௌஸல்யாதநயாய தாஸரதயே ஸாகேதபாலாய தே  
வைதேஹீரமணாய வீரமணயே ஸ்ரீராமபத்ராய தே |  
ப்ராத்ருப்ரீதிநிகேதநாய விபிநாவாஸாய ஸத்யாய தே  
ரக்ஷோநாஸகராய தைவதகணஸ்துத்யாய துப்யம் நம: || 20 ||

மைதிலஸம்பவதாமவிலோலே  
மாருதிலக்ஷ்மணமண்டிதபார்ஸுவே |  
மாநுஷலக்ஷணமாதவதேவே  
மாநஸ! ஸஞ்சர மாமக! ராமே || 21 ||

தநுஷ்புரஸ்ரீநிதிராகவேண  
தநுஷ்கரஸ்ரீநிதிராகவஸ்ய |  
இயம் க்ருதா விம்ஸதிராதரேண  
ஜயம் ப்ரதாதும் படதாம் ஸமர்த்தா || 22 ||

|| இதி ஸ்ரீவடுவூர் விம்ஸதி: ஸமாப்தா ||